

राज्यपाल ने चौधरी चरण सिंह की पुण्य तिथि पर श्रद्धांजलि अर्पित की
चौधरी चरण सिंह किसानों के मसीहा थे - श्री नाईक

लखनऊ: 29 मई, 2016

उत्तर प्रदेश के राज्यपाल श्री राम नाईक ने आज पूर्व प्रधानमंत्री चौधरी चरण सिंह की पुण्य तिथि के अवसर पर विधान सभा प्रांगण स्थित उनकी प्रतिमा पर पुष्प अर्पित करके अपनी भावभीनी श्रद्धांजलि अर्पित की।

राज्यपाल ने कहा कि चौधरी चरण सिंह का भारत की राजनीति में अपना इतिहास है। हमारा देश कृषि प्रधान देश है और चौधरी चरण सिंह का जीवन किसानों से जुड़ा रहा है। उन्होंने जमीनी नेता के रूप में किसानों के लिए संघर्ष किया। केन्द्र एवं राज्य सरकार में रहते हुए उन्होंने किसानों की उन्नति के लिए प्रयास किये। राज्यपाल ने कहा कि "मेरी नजर में वे किसानों के मसीहा थे।"

श्री नाईक ने कहा कि किसानों की खुशहाली में ही देश की खुशहाली निहित है। चौधरी चरण सिंह की विशेषता किसान भलीभांति जानते हैं। उनका जीवन किसानों के लिए समर्पित था तथा उनका नाम आदर्श के रूप में सबके सामने रहेगा। उन्होंने कहा कि चौधरी चरण सिंह के रास्ते पर चलकर किसानों का भला हो सकता है और यही उनके प्रति सच्ची श्रद्धांजलि होगी।

अंजुम/ललित/राजभवन (193/28)

















